



# ધી સધર્ન ગુજરાત ચેમ્બર ઓફ કોમર્સ એન્ડ ઇન્ડસ્ટ્રી

(આઈ. એસ. ઓ. ૮૦૦૧:૨૦૧૫ પ્રમાણિત સંસ્થા),

"સંહતિ", છઠો માળ, એસ.આઈ.એ.સી. કેમ્પસ, ખજોદ ચાર રસ્તા પાસે, સરસાણા, સુરત - ૩૯૫ ૦૦૭  
ફોન નં. ૨૨૮૧૧૧૧  
E-mail : [info@sgcci.in](mailto:info@sgcci.in)      Website : [www.sgcci.in](http://www.sgcci.in)

રેફ નં.

તા: ૦૧/૧૨/૨૦૨૩

તંત્રીશ્રી, \_\_\_\_\_, સુરત.

મે. સાહેબશ્રી,

જત નીચેની પ્રેસ નોટ આપના ડૈનિકમાં પ્રસિદ્ધ કરી આભારી કરશોજ.

લિ.

આપનો વિશ્વાસુ,

(ડ. સેકેટરી)

## ચેમ્બર ઓફ કોમર્સ દ્વારા ઉત્પાદકો અને વેપારીઓને ફાયર ઇન્સ્યોરન્સ પોલિસીઝ અંગે સમજણ આપવા સેમિનાર યોજાયો

મિતેશ દેસાઈએ ફાયર ઇન્સ્યોરન્સ પોલિસી અંતર્ગત જોખમ કવરેજ, વીમાની રકમ નક્કી કરવા માટેની જરૂરી સાવચેતી વિશે જાણકારી આપી કલે ઈમ મેળવવામાં અદ્યાશરૂપ થનારી કેટલીક બાબતો વિશે ઉદ્ઘોગ સાહસિકો અને વેપારીઓનું ધ્યાન દોર્યું

કમનસીબે બનતી આકસ્મિક ઘટનામાં થયેલા નુકસાનનું વળતર ઉદ્ઘોગ સાહસિકો અને વેપારીઓ મેળવી શકે તે માટે જુદ્દી-જુદ્દી ઇન્સ્યોરન્સ પોલિસી વિષે તેઓને માહિતગાર કરવાના હેતુથી સેમિનાર યોજાયો : ચેમ્બરના ઉપ પ્રમુખ વિજય મેવાવાલા

સુરત: ધી સધર્ન ગુજરાત ચેમ્બર ઓફ કોમર્સ એન્ડ ઇન્ડસ્ટ્રી દ્વારા ઉત્પાદકો અને વેપારીઓને ફાયર ઇન્સ્યોરન્સ પોલિસીઝની સમજણ આપવાના હેતુથી શુરૂવાર, તા. ૩૦ નવેમ્બર, ૨૦૨૩ના રોજ સાંજે ૫:૦૦ કલાકે સમૃદ્ધિ બિલ્ડિંગ, નાનપુરા, સુરત ખાતે સેમિનારનું આયોજન કરવામાં આવ્યું હતું. જેમાં વકતા તરીકે ઇન્સ્યોરન્સ સર્વેયર એન્ડ લોસ એસેસર તેમજ પ્લાન્ટ અને મશીનરીના વેલ્યુઅર મિતેશ દેસાઈએ ફાયર ઇન્સ્યોરન્સ પોલિસીઝ અંગે ઉદ્ઘોગ સાહસિકો અને વેપારીઓને સમજણ આપી હતી.

ચેમ્બર ઓફ કોમર્સના ઉપ પ્રમુખ વિજય મેવાવાલાએ સ્વાગત પ્રવચન કરતા જણાવ્યું હતું કે, ઉદ્ઘોગ સાહસિકો અને વેપારીઓને મશીનરીથી લઈને ઓફિસ અને ગોડાઉનની સુરક્ષિતતા સુધીના અનેક પાસાઓ વિશે વિચારવું પડે છે. પોલિસી લેતા પહેલા તેના સકારાત્મક અને નકારાત્મક પાસાઓ વિશે યોગ્ય માહિતી મેળવ્યા બાદ ૪ પોતાના ઉદ્ઘોગને અનુરૂપ ફાયર પોલિસી લેવી જોઈએ. હાલમાં પોલિસી બજારમાં ફાયરને લગતી

અનેક પ્રકારની ઈન્સ્યોરન્સ પોલિસીઓ જોવા મળે છે, ત્યારે કમનસીબે બનેલી આકસ્મિક ઘટનામાં થયેલા નુકસાનનું વળતર ઉદ્યોગ સાહસિકો અને વેપારીઓ મેળવી શકે તે માટે જુદી-જુદી ઈન્સ્યોરન્સ પોલિસી વિષે તેઓને માહિતગાર કરવાના હેતુથી સેમિનારનું આયોજન કરાયું હતું.

મિતેશ દેસાઈએ ઉદ્યોગ સાહસિકોને પોલિસીના પ્રીમિયમ પર નહીં પરંતુ પોલિસીમાં કલેઇમ થનાર મશીનરી, બિલડિંગ, સંસાધનોની રકમ પર ધ્યાન આપવા જણાવ્યું હતું. ઈન્સ્યુરન્સ કંપનીને પોલિસી કલેઇમના સમયે પુરાવાઓને કેવી રીતે રજૂ કરવા જેથી કલેઇમ મેળવવામાં સરળતા રહે તે અંગે ઉદ્યોગકારોને સમજણ આપી હતી. તેમણે ઉદ્યોગ સાહસિકોને ફાયર પોલિસીના તમામ પાસાઓ વિશે વિસ્તૃત માહિતી આપી હતી. વધુમાં તેમણે ઉદ્યોગ સાહસિકોને ભારત ગૃહ ઉદ્યોગ, ભારત સુક્રમ ઉદ્યોગ સુરક્ષા અને ભારત લધુ ઉદ્યોગ સુરક્ષા પોલિસી વિશે પણ વિસ્તૃત જાગ્રાકારી આપી હતી. સાથે જ રિસ્ક, પેરિલ અને હજાઈ વચ્ચેનું અંતર સમજાવ્યું હતું. તેમણે ઉદ્યોગ સાહસિકોને તેમના ક્ષેત્રને અનુરૂપ પોલિસી લેવા અનુરોધ કર્યો હતો.

તેમણે પોલિસીનું કલેઇમ મેળવવામાં અકયણરૂપ થનારી કેટલીક બાબતો વિશે ઉદ્યોગ સાહસિકોનું ધ્યાન દોર્યું હતું. જેમાં રજીસ્ટ્રેશન નંબર, કંપનીનો એફ્રેસ, પાનકાર્ડ, આધારકાર્ડ પર એફ્રેસ, નામની સ્પેલિંગ વિગેરે બાબતોને પોલિસી લેતા પહેલાં જ ચોક્સાઈથી ચેક કરી તેમાં સુધારા કરવાની સલાહ તેમણે ઉદ્યોગ સાહસિકોને આપી હતી. આવી રીતે તેમણે ઉપલબ્ધ ફાયર ઈન્સ્યોરન્સ પોલિસી અંતર્ગત જોખમ કવરેજની માહિતી આપી હતી. યોગ્ય વીમાની રકમ નક્કી કરવા માટેની જરૂરી સાવચેતી વિષે જાગ્રાકારી આપી હતી. સાથે જ વધારાના કવર વિશે અને આગ લાગવાને કારણે ધંધામાં થતા નુકસાન માટે કવરેજની વિસ્તૃત માહિતી આપી હતી.

ચેમ્બર ઓફ કોમર્સના ગૃહ્ય ચેરમેન નિરવ માંડલેવાલાએ કાર્યક્રમની રૂપરેખા આપતા જણાવ્યું હતું કે, એક અંદાજ પ્રમાણે ઈન્સ્યોરન્સમાં આજે ૮૫થી ૮૦ ટકા લોકોની ફાયર ઈન્સ્યોરન્સ પોલિસી અંડર ઈન્સ્યોરન્સ પ્રમાણે લેવામાં આવે છે. આ અન્ડર ઈન્સ્યોરન્સની ટકાવારી ૧૦થી ૫૦ ટકા સુધીની હોય છે. જેને કારણે આજે ઉદ્યોગકારોને આગની ઘટનાઓમાં અન્ડર ઈન્સ્યોરન્સના ડિક્ષણને કારણે મોટું આર્થિક નુકસાન કલેઇમમાં થાય છે, આથી તમામ ઉદ્યોગકારોએ પોતાના ફેક્ટરીના વીમાની રકમ રિવ્યુ કરી આજના ભાવ પ્રમાણે લેવી જોઈએ, જેથી અન્ડર ઈન્સ્યોરન્સની રકમ નહીં કપાય અને પૂરેપૂરો વીમો મળી શકે.

ચેમ્બર ઓફ કોમર્સના માનદ્ધ ખજાનચી કિરણ હુભરે કાર્યક્રમમાં ઉપસ્થિત સર્વેનો આભાર માન્યો હતો. ચેમ્બરની ઈન્સ્યોરન્સ કમિટીના ચેરમેન એન.સી. પટેલે વક્તાનો પરિચય આપ્યો હતો. જ્યારે કો—ચેરમેન બિપીન હિરપરાએ સમગ્ર સેમિનારનું સંચાલન કર્યું હતું. સેમિનારમાં ઉપસ્થિત ઉદ્યોગ સાહસિકોના ઈન્સ્યોરન્સ પોલિસી સંબંધિત વિવિધ સવાલોના વક્તાએ જવાબો આપ્યા હતા અને ત્યારબાદ સેમિનારનું સમાપન થયું હતું.